

ትርጉም ናይ ምልዓል ቁጠባዊ እገዳ ኤርትራን፡ ሃገራዊ ሓላፍነትናን።

ክቡራትን፡ ክቡራንን ኤርትራውያን ተቐማጦ ከተማ ሲያትልን ከባቢኣን፡ እዛ ብመስዋእትን፡ ስንክልናን ናይ መኢተ- አሸሓት ጀጋኑና፡ ዘምጻእናያ፡ ክብርቲ ነጻነት ሃገርና፡ ነቲ ፍርያት ከየስተማቐርናዮ ፡ ሽዑ- ንሽዑ ብቲ ጠላምን፡ ክሒዳን፡ ኢስያስ አፈወርቂን፡ ውሑዳት ተሓባበርቱን፡ ብሓይሊ ተመንዚዓ ተሪፋ።

ብድሕርጋቲ ዝተፈጸመ፡ ሃንደበታዊ ጥልመት፡ ህዝቢ ኢርትራ፡ ንተንኮላትን፡ ሽጣራታትን ኢሳያስ፡ ፈጹሙ ክበቕዖ አይከኣለን። ንዝነበሮ ሕቡእ ናይ ስልጣን ምግባት አጀንዳኡ ንምትግባር፡ አየሕልፉንን አዮም ኢሉ ንዝገመቶም፡ ብሉጻት ጀጋኑ፡ ተጋደልትና፡ ካብ አብራሃም ተወልደ ጀሚሩ፡ ብመንካዕን፡ የሚንን ዝብል ናይ ቅጽል አስማት እናሰየመ፡ ንብዙሓት፡ ብርቱዓት ተጋደልቲ ፡ ብዝተፈላለየ ምስጢራዊ አገባብ፡ ብምቕንጻሉ፡ ቀስ-ብቐስ፡ አብ ልዕሊ መላእ ህዝቢ ኤርትራ ፡ ቀልጢፉ ፡ ብሕሱም ጭካኔ፡ ዝተሰነየ ክፉእ ተግባራቱ፡ ብምጥቃም፡ ተራእዩ ዘይፈልጥ፡ ፍርሕን፡ ራዕድን ከም ዝሰፍር ጌሩ።

ካብኡ ቀጺሉ ከአ ፡ ንኹሎም ከቢቦምዎ ዝነበሩ ሰበ-ስልጣናት ብምዕብላል፡ አዝዩ ተፈራሒን፡ ዝለዓለ በዓል ስልጣንን ብምጅን፡ ነቲ እከን ፡ ምስጢራዊን ፡ ተግባራቱ ፡ መሃዚን፡ አብ ግብሪ ንምውዓሉ ከአ፡ አዛዚን ኮይኑ፡ እቶም አተግበርቲ ከአ፡ ብዘይ ሓንቲ ሕቶ፡ ንኹሉ እከ- ተግባራቱ ፡ ብውድድርን፡ ብፍጹም ብእምነትን፡ ክሳዕ መጨረሻ፡ ዝአክል አገልጊሎምዎን፡ ጌናውን የገልግሉዎ አሎዉ። እቲ አዝዩ ከዓውቶ ዝኸኣለ ስልቱ ከአ፡ ካብ ብዙሕ ራዕዲ ዝተላዕለ፡ ካብ ኩሉ ምስጢራቱ፡ ክወጽእ ዘይምኽአሉን፡ ነቶም መቐተልትን፡ ካልኣት ዓበይቲ ምስጢራትን፡ ዝፈጸሙ ነቲ ምስጢር ንምዕቃብ፡ ቀጢፉ ስለ ዝቐትሎምን እዩ። ብምኽንያትጋቲ አብ ዝተፈላለያ ሃገራት ዝፈጸሞ ናይ ግብረ-ሽበራውያን ምትብባዕን፡ ምሕጋዝን፡ ከምኡ ከአ ፡ ነቲ አብ ልዕሊ ህዝቢ ኤርትራ፡ ብተደጋጋሚ፡ ዝፈጸሞ፡ አዝዩ ዘስካሕክሕ ግፍዕታትን፡ ጭካኔታትን ዝመልአ ግህሰተ ስነ-ሰብአዊ መስላት ህዝቢ ኤርትራ እዩ ፡ እቲ ብቤት- ፍርዲ ሕቡራት መንግስታት ዓለም፡ ንትሽዓተ ዓመታት ዝአክል ቁጠባዊ እገዳ አብ ርእሲኡን ፡ ውሑዳት ተኸተልቱን ፡ ንሰም ጥራሕ ተበይኑሉ ዝጸንሑ።

እዚ አገዳዥ ዝኢሳያስ አፈወርቂን፡ ጀነራላቱን፡ ሲቪላውያን ሰበ ስልጣኑን ነቲ ብብልዮናት ዶላር ዝቐጸር ዝንሕጉሑዎ ምሉእ ሃብቲ-ኤርትራ፡ ካብ ዝተፈላለያ ዘቐመጡለን ባንካታት ዓለም፡ ነጻ ኾይኖም ንኸየንቀሳቐሱዎ፡ ቁጽጽር ደአ ይኹን ክፋል ምኽንያቱምበር፡ ዝተገብረሎም ትርጉም ዘሎዎ ቁጽጽር አይተራእየን ። እቲ ውጺዕ ህዝቢ ኤርትራ ግን፡ አብ ዝላ ሃገሩ፡ ኩሉ መሰላቱ ተቐንጢጡ፡ ንብዙሕ ዓመታት አናተጨፍጨፈን ፡

እናተቅዝፈን፡ ገሊኡ ካብ ሃገሩ እናተባረረ፡ ገሊኡ ከአ ፡ አብ ፈቐዶ ቤት- ማእሰርቲ ክርከብ ከሎ ፡ እቲ ዝተረፈ ከአ፡ ንኸይዛረብ፡ አፉ ተለጉሙ፡ ንኸይሰርሕን፡ ንኸይነግድን፡ ከይምህርን፡ ከይመሃርን ፡ ከይንቀሳቅስን ዝተኸልከለ፡ ህዝቢ ኤርትራ ፡ ዘምጸአሉ ፍታሕ አይነበረን ።

ኢሳያስ አፈወርቂ፡ ከይሓፈረ፡ ዓው ኢሉ፡ ኢትዮፕን ኤርትራን ፡ ንድሕሪ ሕጂ ናይ ዶብ ምሕንጻጽ አየድልየንን እዩ ። ኤርትራን፡ ኢትዮፕያን፡ ክልተ ሃገራት እዩን ኢሉ ዝአምን ሰብ እንተደአ ሃልዩ፡ ሓንቲ ዘይፈልጥ ክኸውን አሎዎ ድሕሪ ምባሉ፡ እቶም ነቲ ኩሉ ዝፈሰሰ፡ ንጹህ ደም ጀጋኑና ክሒድኩም፡ ናቱ ተሓለቕቲ ንምዃን ብምምራጽ፡ ንእከ ተግባቱ ብምድጋፍ፡ ጓያላን፡ ዳንኬራን ተካይዱ ዘሎኹም፡ መጉሃይቲ አዝማድኩም ደቂ ሃገር፡ አየመልከዓልኩምን ዘሎግሞ ሓደራኹም ናብ ልብኹም ክትምለሱ?

አብዞይ ግዜዞይ በጺሕናዮ ዘሎና ሓዲሽ ፖለቲካዊ መድረኽ፡ እቲ ንብዙሕ ዓመታት ተገሪህናሉ ዝጸናሕና፡ ተግባራትን፡ ዓላማን ናይ ኢሳያስ አፈወርቂ፡ ሕጂ፡ ንመላእ ህዝቢ ኤርትራ ፡ አንጻር ነጻነት ኤርትራ ደአምበር፡ ደጋፊ ከም ዘይኮነ ስለ ዝበርሃሉ፡ እቲ እዋናዊ ሓዲሽ መድረኽ ቃልስና፡ ምሉእ ህዝቢ ኤርትራ፡ አንጻር፡ ካሕዳምን፡ ጨካንን፡ ኢሳያስ አፈወርቂን ፡ ተጠቀምቲ ወጻኢ ሃገራትን ብጥርናፊ ጠጠው ንምባል አዩ።

እዚ ሓዲሽ መድረኽ ቃልስና፡ ንህዝቢ ኤርትራ፡ ደጋፊን፡ ተቐባምን ብምባል፡ ፈላሊኻ ብምርአይ ዘይኮነስ፡ ንምሉእ ህዝቢ ኤርትራ፡ አረዲእካ ብምውዳብ፡ ነቶም መንገዶም ዝሰሓቱ ደቂ ሃገር ከአ፡ አሪምካን፡ አነቓቂሕካን፡ አብ ሓንቲ፡ ካልአይቲ ዘይብላ፡ ናይ ሓባር ውድብ ብምሰላፍ፡ ንኢሳያስ አፈርቂ ፡ ብሓይሊ ካብ ስልጣኑ አልጊስካ፡ ህዝባዊትን፡ ቅዋማዊትን፡ ደሞክራሲያዊትን፡ ሓዳስ ኤርትራ ንምፍጣር እዩ። ጭርሖ ናይ ሓዲሽ መድረኽ ቃልስና ከአ፡ “ልዕላውነት ሃገርና ብደምና” ዝብል እዩ !!!

ደለይቲ ፍትሕን፡ ደሞክራሲን ፡ ኤርትራውያን ተቐማጦ፡ ከተማ ሲያትልን፡ ከባቢአን። የቐንየልና.